

АЗИЗИ АЗИЗ

ЧАРО СУМАНАК ШИРИН МЕШАВАД?

ХОМЌШЌ

Ахрор хомЌш менишаст. Модараш
хавотир шуда пурсид:

– Барои чЌ хомЌшЌ, писарам?

Ахрор ҷавоб надод.

Модар дубора пурсид:

– Ягон ҷоят дард мекунад? БеморЌ?

Ахрор ҷавоб надод.

– Ягон кас ранҷондат?

Ахрор ҷавоб надод.

Он гоҳ модар гуфт:

– Ба кЌча баро, Ахрорҷон, бубин,
ҷЌрахоят бозЌ доранд. Ту ҳам рафта бозЌ

кун. – Баъд як сомонӣ ба кафи Аҳрор
гузошта, афзуд: – Ягон чӣ харида хӯр.

Аҳрор пулро гирифт «Раҳмат,
очаҷон!» – гуфт ва дар кӯча Собири
ҳамсинфашро дида гуфт:

– Муаллим рост гуфта будаанд:
«Хомӯшӣ тилост!»

ХОНАИ ОДАМ

Раҳимҷон расми хона кашид. Падар ба расми ӯ бодикқат нигарист ва пурсид:

– Ба одам чӣ хел хона даркор аст?

– Хонаи калону равшан, – ҷавоб дод Раҳимҷон.

– Хонаи калону равшан хуб аст, аммо ин хона ҳам одамо бисёр хурсанд намекунад, – гуфт падараш.

Раҳимҷон каме фикр карду гуфт:

– Хонаи баландошёна, ки боғу майдон дорад.

– Хонаи баландошёна , албатта, хуб аст, аммо ин хона ҳам одамо бисёр

хурсанд намекунад, – гуфт падар.

Раҳимчон баъд аз лаҳзае гуфт:

– Ёфтам! Ба одам хонае даркор аст, ки ба мактабу кӯдакистон, мағозаву ҷойи кори шумо наздик бошад.

– Ин ҳама хубанд, – гуфт падар, – аммо ин хона ҳам одамо бисёр хурсанд намекунад.

Раҳимчон ба хаёл рафт. Падар пурсид:

– Ба худи ту чӣ хел хона даркор аст?

Чехраи Раҳимчон мисли чароғ мунаввар шуд, дар лабонаш табассум гул кард. Вай гуфт:

– Ба ман хонае даркор аст, ки шумою

модарам, бобою бибиам, хоҳарам Наргис
ва додарам Акрам бошед!

– Офарин! – хитоб кард падар. – Ана,
ин хел хона ба одам ҳамеша даркор аст!
Дар ин хона одам худро ҳамеша хурсанду
хушбахт ҳис мекунад!

ХОҲИШИ ПАДАР

Дар як замон, дар як макон падаре
мезист. Вай писаре дошт, ки оқилу фозил
буд. Писар тоҷир буд ва ҳар замон ба
шаҳру мамлакате рафта меомад. Пеш аз
сафар падар ба ӯ дуо дода таъкид мекард:
«Барои ман чизе биёвар, ки на ҳар писар
ба падари худ оварда метавонад!» Аммо

намегуфт, ки он чиз чист.

Боре писар барои ӯ соати тилло овард. Падар тӯҳфаро писандид, хурсанд шуд, вале гуфт:

— Ҳадяи олиҷаноб, аммо он чӣ ту овардӣ, он нест, ки ҳар фарзанд барои падари худ оварда метавонад.

Ҳайрон шуд писар. Ба худ гуфт, ки ин дафъа зиёдтару беҳтар заҳмат мекашад ва барои падар ягон саманди бодпо тӯҳфа меорад. Чанд муддат гузашт, писар боз ба сафар рафт. Ин дафъа дурудароз бедарак шуд ва рӯзе ба хона савори як саманди зебо баргашт.

– Ин саманд шумост, – гуфт вай ва
чилавро ба дасти падар дод.

Падар ба аспсавориву аспдавонӣ шавқи
зиёд дошт. Ба саманди зебо савор шуд.
Саманд ба бозӣ даромад. Падар ба завқ
омад ва дои хайр кард. Аммо гуфт:

– Ин дафъа низ ҳадяи хуб овардӣ, аммо
он чӣ ту овардӣ, он нест, ки ҳар фарзанд
барои падари худ оварда метавонад.

Писар зиёдтар таачҷуб кард. Бо
вучуди ин навмед нашуд. Бо мақсади як
рӯз не, як рӯз, чизи дилхоҳи падарро
пайдо карда оварда, ўро хурсанд
намудан, чанд бори дигар кӯшиш кард ва

аз сафар бо тӯҳфаҳои хуб, чун кулоҳу
мӯзаву китобу пӯстину камон баргашт.
Албатта, падар ҳар дафъа шод мешуд,
вале ба саволи писар, ки ин оё ҳамон
чизест, ки на ҳар фарзанд барои падари
худ оварда метавонад, ҷавоб меод:

– Не, ин ҳанӯз он нест.

Чанд муддат гузашт. Писар боре аз
соҳили дарё гузар кард. Дид, ки кӯдаке ба
об афтада, дасту по мезанаду фарёд
мекунад. Ҳамоно худро ба об афканда,
кӯдакро наҷот дод.

Ин ҳодиса дар атроф овоза шуд ва ҳар
кӣ шунид, гуфт: «Ба падару модари ту

рахмати Худо бод!»

Ин сано ба гӯши падар низ расид. Вақте ки писар ба хона омад, падарро шоду мамнун дид. Падар гуфт:

– Ту имрӯз ҳамонро овардӣ, ки на ҳар фарзанд барои падару модараш оварда метавонад!

ХУРСАНДӢ

Анвар китобча мехонд.

Саъдӣ телвизор тамошо мекард.

Акрам расм мекашид.

Аз берун садои во шудани дарвоза ба
гӯш расид. Бачаҳо саросема ба тарафи
тиреза давиданд.

Анвар шодона гуфт:

– Модарҷонам банан оварданд!

Саъдӣ низ хурсанд шуд.

– Китобчаи суратдор оварданд!

Акрам давида рафту дари хонаро
кушод. Дар забони вай фақат як гап буд:

– Модарҷонам омаданд! Модарҷонам

омаданд! Модарҷонам омаданд!...

ЧАРО СУМАНАК ШИРИН МЕШАВАД?

Дар хавлии Фараҳнозино шаби дароз суманак пӯхтанд. Фараҳноз тамоми шаб хоб нарафта, суманакпазиро тамошо кард. Модараш, холааш ва занҳои ҳамсоя сурудхонон ба дег кафгир зада суманак бод мекашиданд. Ба онҳо, албатта, бибиаш роҳбарӣ мекард. Вай болои се қабат кӯрпача нишаста, суруд мехонд:

– Суманак дар
ҷӯш,

Мо кафча занем.

Дигарон дар хоб,

Мо дафча занем!..

Дар ҳавои ин суруди хуш Фараҳноз
мерақсиду ба бибиаш ҳамовоз мешуд.

Бибиаш гоҳ-гоҳ аз сурудан бозистода,
ба занҳо роҳи кор нишон медод.

– Суманакро бод кашед, ки хубтар
пазад... – мегуфт вай. – Оташро пасттар
кунед, ки дар оташи баланд таги деғ
мегирад... Гапи беҳуда назанед, ғавйбат
накунед, ки хосият надорад...

Вақте ки бибиаш аз сурудану даф
задан бозмеистод, Фараҳноз саропо гӯшу
хуш мешуд. Вай суханони бибиашро дар
ёд мегирифт, чунки ду рӯз баъд дар

мактабашон базми Наврӯзӣ доир
мегардад ва дар ин базм миёни
хонандагон саволу ҷавоб хоҳад шуд. Ҳар
кас ба саволҳо ҷавоби дуруст дода
тавонад, ғолиб шуда тӯҳфа мегирад!

– Барои чӣ дар оташи баланд суманак
намепазанд? – пурсид Фараҳноз аз
бибиаш.

– Суманак нозук аст, зуд месӯзад, –
ҷавоб дод бибӣ.

Фараҳноз инро дар ёд гирифт ва аз
дил гузаронд: «Як савол тайёр шуд!»

Ногоҳ духтари ҳамсоя, апай Садбарг
пурсид:

– Момои Баҳор, барои ширин шудани суманак чанд кило шакар резем?

– Шакар чӣ лозим! – ҷавоб дод бибӣ. – Суманак худаш ширин мешавад.

Фараҳноз ҳайрон шуд.

– Чӣ хел ширин мешавад, бибиҷон?

– Ҳамин хел, – гуфт бибӣ, – пӯхта-пӯхта ширин мешавад.

– Охир, ягон кор кардан даркор, ки суманак ширин шавад, – аз ҷавоби бибиаш қаноатманд нашуд Фараҳноз. – Вақте ки мураббо пазем, шакар илова мекунем-ку!?

Аз ин сухани Фараҳноз бибӣ ба

андеша рафт. Муқаррар фикр кард, ки Фараҳноз дуруст мегӯяд. Дар ҳақиқат, чаро мураббо бо шакар ширин мешаваду суманак бе шакар ҳам маззаи асал мегирад? Аҷиб! Бибӣ ягон вақт дар ин хусус фикр накарда буд.

Ҳамин тавр вай боз камтар хомӯш истоду гуфт:

– Агар дар вақти пӯхтани суманак шоду хурсанд бошӣ, шеърӯ суруд хонӣ, даф занию бирақсӣ, агар дар сарат фикру хаёли хубу хуш бошад, агар ҳар замон дуо кунӣ, ки суманакатро дигарон хӯрда, ба дардашон даво ёбанд ва ҳаргиз бемор

нашаванд, хуллас, суманакро бо меҳру
муҳаббат пазем, худ аз худ, бе шакару
набот ҳам мисли асал ширину бомазза
мешавад. Акнун фаҳмидӣ?!

Бибӣ инро гуфта, чунон хурсанд шуд,
ки ҳатто мунтазири ҷавоби Фараҳноз
нашуда, якбора дойра гирифтӯ навохту ба
сурудан даромад:

– Суманак дар чӯш,
Мо кафча занем.
Дигарон дар хоб,
Мо дафча занем!..

– Фаҳмидам, бибиҷон! – хитоб кард
Фараҳноз беихтиёр ва ӯ ҳам аз шодӣ дар

курта нағунчид. Баъд гуфт: – Ана, инро
ҳеч кас намедонад! Дар базми Наврӯзӣ
ҳамаро қоил мекунам!